
İnsanın şəxsiyyət kimi əsl dəyəri onun elmi və 
ziyalı kamilliyi ilə ölçülür. Bu ağır, əziyyətli, eyni 
zamanda şərəfli işi özlərinə həyat kredosu seçən- 
lər, həm də bəşəri dəyərlərin qorunub zəngin- 
ləşməsində əvəzsiz xidmətlər göstərirlər. Azərbay- 
can mütəfəkkiri N.Tusinin məşhur kəlamı var: 
“Əsl alim o kəsdir ki, onun ruhu, rahatlığı elm- 
dədir”. Ruhun rahatlığını elmdə tapan insan- 
lardan biri də AMEA-nın müxbir üzvü, A.İ.Qara- 
yev adına Fiziologiya İnstitutunun “Ontogenezin 
biokimyası” laboratoriyasının rəhbəri Telman 
Ağayevdir. 


Telman Məmmədəli oğlu Ağayev 1935-ci il 
oktyabrın 10-da əzəli Azərbaycan torpağı olan Zən- 
gəzur mahalının Sisyan (Qarakilsə) rayonunun Va- 
ğudi kəndində anadan olmuşdur. İbtidai təhsilini 
kənd orta məktəbində almış, sonra Azərbaycan 
Kənd Təsərrüfatı İnstitutunun Zootexnika fakültə- 
sinə daxil olmuşdur. Əmək fəaliyyətinə 1960-cı ildə 
Naxçıvan MR-in Nazirlər Sovetində başlamışdır. 
Əvvəlcə təlimatçı, sonra kənd təsərrüfatı üzrə refe- 
rent vəzifəsində çalışmışdır. 1963-cü ildə isə Mux- 
tar respublikanın Kənd Təsərrüfatı Nazirliyində 
heyvandarlıq şöbəsinin müdiri təyin olunmuşdur. 
1964-cü ildən isə bütün fəaliyyətini elmi istiqamətə 
yönəltmişdir. Aspiranturada təhsilini davam etdir- 
diyi müddətdə o, Akademik Abdulla Qarayevin 
təklifi ilə interoreseptorların qıcıqlanması zamanı 
baş beyində zülal və aminturşularının mübadilə- 
sinin tədqiqinə başlayır, qısa bir müddətdə nami- 
zədlik dissertasiyasını başa çatdırır. 1969-cu ilin ap- 
rel ayında “Mədə reseptorlarının qıcıqlanması za- 
manı baş beyində zülal və amin turşuların mübadi- 
ləsi” adlı namizədlik dissertasiyasını müdafiə edir. 
49 yaşında isə Sankt-Peterburqda doktorluq disser- 
tasiyasını böyük uğurla müdafiə etmişdir. 1989-cu 
ildə professor elmi adını almışdır. 2001-ci ilin iyun 
ayında AMEA-nın müxbir üzvü seçilmişdir. 

Telman Ağayevin əsas elmi tədqiqatları görmə 
impulslarının nəql olunmasında iştirak edən aspar- 
tat, qamma-aminyağ turşusu və qlutamat-ergik ney- 
ronların ontogenetik inkişafın müxtəlif mərhələlə- 
rində normada və analizatorların funksiyasının po- 
zulması şəraitində formalaşmasının qanunauyğun- 
İuqlarının yaş xüsusiyyətlərinə həsr olunmuşdur. 








Görkəmli alim bu sahədə diqqətəlayiq nailiyyətlər 
əldə etmişdir. Həmin tədqiqatlarda görmə analiza- 
torun funksiyasının pozulmasından sonra sensor in- 
formasiyaların daşınması və analizatorların plastik- 
liyinin bərpasında neyromediatorların rolu və onla- 
rın nəzəri əsasları hərtərəfli aşkarlanmaqla klini- 
kada sinir sisteminin bərpasının yollarının müm- 
künlüyü haqqında elmi təkliflər irəli sürmüşdür. 

T.Ağayev 1993-1999-cu illərdə AMEA-nın 
A.İ.Qarayev adına Fiziologiya İnstitunun elmi işlər 
üzrə direktor müavini kimi İnstituta rəhbərlik et- 
mişdir. 2001-2014-cü illərdə Fiziologiya İnstitutu- 
nun direktoru vəzifəsində fəaliyyət göstərmişdir. 

Onun rəhbərliyi altında 10 elmlər doktoru, 38 
fəlsəfə doktoru, 7 magistr dissertasiyası və 22 dip- 
lom işi müdafiə olunmuşdur. O eyni zamanda Misir 
Ərəb Respublikası, Turkiyə, Sudan və Yəmən Res- 
publikaları üçün kadrlar hazırlamışdır. 

Hazırda onun rəhbərliyi altında 5 elmlər dok- 
toru elmi-tədqiqat işi aparırlar. Bu tədqiqat işlərinin 
əsasını analizatorların formalaşmasının filo- və on- 
togenezin müxtəlif mərhələlərində biokimyəvi me- 
xanizmlərində neyromediatorların rolunun araşdırıl- 
ması təşkil edir. 

Professorun elmi tədqiqat işlərinin nəticələri 
330 elmi əsərdə, bir çox kitab və monoqrafiyalarda 
öz əksini tapmışdır. Alınmış elmi nəticələr “Görmə 
impulslarının catışmaması zamanı beyin qabığının 
müxtəlif nahiyələrində və görmə analizatorunun 
strukturlarında qlutamin turşusunun mübadiləsi”, 
“Yaddaşdan silinməyən illər”, “Azərbaycan fizio- 
loqları və biokimyaçıları XX-XXI əsrdə”, “Azər- 
baycanda fiziologiya elminin inkişafı tarixi”, “Gör- 

mə analızatorunun müxtəlif şöbələrinin funksiya- 
sının tənzim mexanizmində hipotalamusun rolunun 
neyrofiziolofi tədqiqi”, “Davranışın fərdi xüsusiy- 
yətləri (monoaminergik mexanizmləri)”, “Görmə 
persepsiyasının amiqdalyar tənzimi (neyrofiziolofi 
və neyrokimyəvi mexanizmləri)”, “Elm yolunda 
həyat necə davam edir” və s. 10 monoqrafiyada öz 
əksini tapmışdır. Dərc olunan məqalələrdən və te- 
zislərdən 160-i xarici ölkələrin nəşriyyatında: Beyin 
İnstitutunun əsərlərində, “Ukrayna biokimya”, 
“Tibbi kimyanın məsələləri”, “Biokimya”, “Ney- 
rokimya”, “Təkamül biokimya və fiziologiya”, 
"Eksperimental biologiya və tibb bülleteni“, "Bey- 
nəlxalq İslam Tibb” iumallarında çap olunmuşdur. 

Almaniya, Polşa, Çexoslovakiya, Türkiyə, İran 
İslam Respublikasında və keçmiş Sovet İttifaqının 
bir çox şəhərlərində keçirilən fiziolofi və biokimyə- 
vi forumlarda dəfələrlə məruzələrlə çıxış etmişdir. 

Onun ömür salnaməsinin ən dəyərli və mənalı 
səhifələri tələbə auditoriyası ilə bağlıdır. 1980-90-ci 
illərdə T.Ağayev Bakı Dövlət Universitetində və 
Azərbaycan Tibb Universitetində yüksək ixtisaslı 
kadrların hazırlanmasında iştirak etmişdir. 

Alimin “Görmə impulslarının çatışmaması za- 
manı beyin qabığının müxtəlif nahiyələrində və 
görmə analizatorunun strukturlarında qlutamin tur- 
şusunun mübadiləsi”, “Yaddaşdan silinməyən il- 
lər”, “Azərbaycan fizioloqları və biokimyaçıları 
XX-XXI əsrdə”, “Görmə analizatorlarının müxtəlif 
şöbələrinin funksiyasının tənzim mexanizmində 
hipotalamusun rolunun neyrofiziolofi tədqiqi” adlı 
kitablar dünya alimləri tərəfindən maraqla qarşılan- 
mışdır. 

Onun təşkilatçılığı ilə dəfələrlə respublika bio- 
kimyaçılar cəmiyyətinin konfransları və fizioloqla- 
rın qurultayı keçirilib. 

Professor T.M.Ağayev XIV Ümumittifaq 
İ.P.Pavlov adına Fizioloqların Qurultayının məsul 
katibi olmuşdur. Qurultayın yüksək səviyyədə ke- 
çirilməsinin nəticəsi olaraq, o, SSRİ EA-nın Rəya- 
sət Heyətinin təşəkkürünü almışdır. O, Ümumittifaq 
Biokimyaçılar Cəmiyyətinin mərkəzi Şurasının 
1985-1990-cı illərdə üzvü olmuş və 1985-1999-cu 
illərdə Azərbaycan Biokimya Cəmiyyətinə rəhbər- 
lik etmişdir. 

1999-cu ildən indiyədək Respublika Biokim- 
yaçılar və Molekulyar Bioloqlar Cəmiyyətinin İdarə 
Heyətinin üzvü, Avropa Federativ Biokimyaçılar və 
Molekulyar Bioloqlar Cəmiyyətinin və Beynəlxalq 
Beyin Tədqiqatçıların Cəmiyyətinin (IBRO) üzvü- 
dür. 2005-ci ildən isə A.İ.Qarayev adına Azərbay- 
can Fizioloqlar Cəmiyyətinin prezidentidir. O, 
YUNESKO yanında “Bioetika, elmi biliklərin və 
texnologiyaların etikası” Milli Komitəsinin üzvüdür. 

2013-cü ildə T.M.Ağayev Avropa Elmi- 
Sənaye palatası tərəfindən diplom və qızıl medalla 
təltif edilmişdir. 

Görkəmli alim Telman Ağayev ömrünün ka- 
millik zirvəsinə gəlib çatıb. Adətən belə hallarda 
insanlar yaşadıqları illərə bir daha nəzər salır və 
düşünürlər: görəsən, arzusunda olduğum işlərin 
hamısını yerinə yetirmişəmmi? O bu gün də daxil- 
dən gələn bir enerii ilə çalışır, üzərinə götürdüyü 
missiyanı yerinə yetirmək üçün zəhmətdən çəkin- 
mir, yüksək alimlik, tədqiqatçılıq keyfiyyəti onun 
gələcəyə doğru inamla irəliləmək əzmini daha da 
ruhlandırır. 

